

‘युवा शक्ति भगवान और गुरु के चरणों में मनाए नववर्ष’

टोंका। गणाचार्य विराग सागर एवं आचार्य विनिश्चय सागर के शिष्य मुनि प्रज्ञान सागर एवं मुनि प्रसिद्ध सागर ने श्री आदिनाथ दिगंबर जैन नसिया में चल रहे शीतकालीन प्रवास के दौरान धर्मसभा को संबोधित करते हुए कहा कि नववर्ष केवल कैलेंडर बदलने का नहीं, बल्कि आत्मा के शुद्धिकरण और जीवन में नवीन संकल्प लेने का अवसर है। उन्होंने युवाओं से आह्वान किया कि वे संयम, संस्कार और स्वाध्याय को अपने जीवन का आधार बनाएं तथा मोबाइल और भौतिक आकर्षणों से ऊपर उठकर धर्म से जुड़ें। इस अवसर पर मुनि श्री ने कहा कि भगवान और गुरु के चरणों में मनाया गया नववर्ष ही सच्चे अर्थों में मंगलकारी होता है, क्योंकि वहीं से आत्मिक उन्नति का मार्ग प्रशस्त होता है। उन्होंने यह भी कहा कि यदि युवा शक्ति धर्म से जुड़ जाएगी तो समाज स्वतः ही सशक्त, संस्कारित और अनुशासित बनेगा। जैन समाज ने बताया कि नववर्ष के पावन अवसर पर श्री आदिनाथ दिगंबर जैन नसिया में पमोकार मंडल विधान का भव्य आयोजन संपन्न होगा, जिसमें बड़ी संख्या में धर्मावलंबियों की सहभागिता रहेगी।

श्रदालुओं ने प्रसादी पाई

शाहपुर। शाहपुर शहर की बावड़ी स्थित प्राचीन कालिका माता मंदिर में रविवार को पौषबड़ा प्रसादी का आयोजन हुआ। जिसमें बड़ी संख्या में श्रदालुओं ने प्रसादी पाई। भक्त मानसिंह शेखावत ने बताया कि कार्यक्रम की शुरुआत मां काली के मंदिर में पौषबड़ा प्रसादी का भोग लगाकर की गई। उसके बाद श्रद्धालुओं को प्रसादी वितरित की गई। कार्यक्रम में समाजसेवी अशोक मंगल, संघ के कार्यकर्ता मोहन सिंह जी शेखावत, शाहपुरा विधानसभा जन सेवक अक्षय शर्मा, समाजसेवी दुर्गा प्रसाद जी, समाजसेवी मानसिंह जी शेखावत, मदन लाल गुप्ता, महावीर गुप्ता, कालुराम अग्रवाल महेश अठावाल, मुकेश योगी, पार्षद मितेश मंगल आदि लोग उपस्थित थे।

नीट चयनित

अर्थरथी सम्मानित

कोटपूतली । कस्बे के पूतली रोड स्थित संकल्प कैरियर संस्थान में विजयोत्सव 2025 समारोह का आयोजन रविवार को बड़े ही धूमधाम व हर्षोल्लास के साथ जिला पुलिस अधीक्षक देवेन्द्र कुमार बिस्नोई के मुख्य आतिथ्य में सम्पन्न हुआ। कार्यक्रम में नीट चयनित इशिता गोयल, नितिन यादव, साहिल यादव, तमजा यादव, नीशू प्रजापत, तनु शर्मा व रिया लखेरा को संस्थान की और से मुख्य अतिथि बिस्नोई के कर कमलों द्वारा प्रतीक चिन्ह के साथ- साथ टैब व स्ट्रेथेस्कोप भेंटकर स्वागत व अभिनंदन किया गया। साथ ही उक्त अर्थरथियों के अधिभावकों का भी सम्मान हुआ। कार्यक्रम को सम्बोधित करते हुये एसपी बिस्नोई ने कहा कि जीवन में विद्यार्थियों को कभी हार नहीं माननी चाहिये। कई बार कुछ प्रयासों में विफल रहने पर विद्यार्थी निराश हो जाते हैं। ऐसी स्थिति में उन्हें दुगुनी मेहनत करनी चाहिये, क्योंकि लगातार प्रयास करते रहने पर सफलता हर हाल में कदम चुपती है। इसके लिये ईमानदारीपूर्वक धैर्य रखते हुये कड़ी मेहनत व समर्पण की भी आवश्यकता है। संस्थान के निदेशक डॉ. सुरेश चंद यादव ने प्रतिवेदन प्रस्तुत करते हुये कहा कि जब आप मेडीकल शिक्षा के लिये चयनित होते हैं, तब केवल एक डॉक्टर ही नहीं बल्कि समाज में मानव सेवा का श्रेष्ठ उदाहरण स्थापित करते हैं। तीन वर्ष पूर्व शिक्षाविद् रामनिवास यादव की प्रेरणा से शुरू किये गये इस संस्थान की सफलता ने सुखद परिणाम दिये हैं।

स्कॉलरशिप टेस्ट में बच्चे उत्साहित

कोटपूतली। निकटवर्ती पनियाला मोड स्थित दिल्ली पब्लिक वर्ल्ड स्कूल में रविवार को स्कॉलरशिप टेस्ट का आयोजन हुआ। जिसमें बड़ी संख्या में छात्रों ने अपनी शैक्षणिक प्रतिभा का प्रदर्शन किया।

टेस्ट का उद्देश्य विशेष छात्रवृत्ति और पुरस्कार प्रदान करना था। टेस्ट में क्षेत्र के विभिन्न स्कूलों के करीब 300 से ज्यादा बच्चों ने हिस्सा लिया। प्रधानाचार्य शिल्पा सिंह ने बताया कि पढाई हमारे जीवन का ना केवल अहम हिस्सा होती है बल्कि व्यवहारिक जीवन के साथ आगे बढ़ने का एक सशक्त माध्यम भी है।

उन्होंने कहा कि परीक्षा का उद्देश्य छात्रों को उनकी क्षमताओं के आधार पर विशेष छात्रवृत्ति और पुरस्कार प्रदान करना है। कई बार प्रतिभावान बच्चे पैसों की कमी के कारण पढाई से वंचित रह जाते हैं। इस टेस्ट को कराने का हमारा यही उद्देश्य है की प्रतिभाशाली बच्चों को अच्छी पढाई का मौका मिले। जिससे कि वो शिक्षा लेने के सपने को साकार कर सकें।

टोंका। अखिल भारतीय कांग्रेस कमेटी के स्थापना दिवस के अवसर पर जिला कांग्रेस कमेटी कार्यालय पर निवर्तमान जिलाध्यक्ष हरिप्रसाद बैरवा ने पार्टी का ध्वजारोहण करने के बाद मनरेगा से महात्मा गांधी का नाम हटाए जाने के विरोध में तथा अरावली पर्वतमाला के संरक्षण हेतु अरावली बचाव पैदल मार्च निकाला गया। इस दौरान जिला कांग्रेस कमेटी में कांग्रेस स्थापना दिवस के अवसर पर वरिष्ठ कांग्रेसजनों का सम्मान किया गया तथा बाद में विचार गोष्ठी आयोजित की गई। जिसमें हरिप्रसाद बैरवा ने कहा कि कांग्रेस केवल एक राजनीतिक दल नहीं, भारत की आत्मा की आवाज है, जो हर कमजोर, हर वंचित और हर मेहनतकश के साथ खड़ी है। उन्होंने कहा कि मनरेगा से महात्मा गांधी का नाम हटाना जाना एक सोची समझी रणनीति के तहत किया जा रहा है तथा उन्होंने अरावली पर्वतमाला बचाव के तहत कहा कि अरावली हमारा इतिहास वर्तमान और भविष्य है उसकी हर कांग्रेसी किसी भी कीमत पर नष्ट नहीं



टोंक में कांग्रेस जनों ने अरावली बचाओ को लेकर पैदल मार्च निकाला ।

होने देंगे, अरावली पर्वत श्रेणी हम सबके लिए जीवन दायिनी है। कांग्रेस पार्टी अरावली को बचाने, पर्यावरण,

प्रकृति और जल संरक्षण के प्रति पूरी तरह संकल्पबद्ध है। इस अवसर पर प्रदेश उपाध्यक्ष रामविलास चौधरी,

जिलाध्यक्ष सऊद सईदी, संगठन महासचिव दिनेश चौरसिया, हनुमान बेनीवाल, अब्दुल खालिक,

■ कांग्रेस कमेटी के स्थापना दिवस पर निवर्तमान जिलाध्यक्ष हरिप्रसाद बैरवा ने पार्टी का ध्वजारोहण करने के बाद मनरेगा से महात्मा गांधी का नाम हटाए जाने के विरोध में तथा अरावली पर्वतमाला के संरक्षण हेतु अरावली बचाव पैदल मार्च निकाला

अल्पसंख्यक मूलचंद बेरवा, इम्टियाज खान इत्यादि ने अपने विचार व्यक्त किया तथा भाजपा की वर्तमान नीतिओं कि आलोचना की। इस दौरान सेकंडो कांग्रेस पदाधिकारी व कार्यकर्ता एवं शहर के गणमान्यजन बड़ी संख्या में उपस्थित रहे।

पुतला फूँका

टोंका।बांग्लादेश में हिंदुओं पर हो रहे अत्याचारों के विरोध में शनिवार देर सायं विश्व हिंदू परिषद एवं बजरंग दल के कार्यकर्ताओं ने जोरदार प्रदर्शनकर बांग्लादेश के प्रधानमंत्री युनुस खान का पुतला जलाया गया। इस दौरान कार्यकर्ताओं ने रामलीला मैदान से घंटाघर चौराहे तक रैली निकालते हुए ने जमकर नारेबाजी की तथा प्रदर्शनकारियों ने बांग्लादेश में हिंदुओं पर हो रही हिंसा की कड़ी निंदा करते हुए चोपू में हुई घटना को भी निंदनीय बताया और दोषियों के खिलाफ सख्त कार्रवाई की मांग की। प्रदर्शन के दौरान बांग्लादेश से सभी प्रकार के व्यापारिक रिश्ते समाप्त करने की मांग भी उठाई गई एवं केंद्र सरकार से हिंदुओं की सुरक्षा को लेकर अंतरराष्ट्रीय स्तर पर कड़ा रुख अपनाने की मांग की।

हॉस्पिटल में पंचकर्म इकाई का शुभारंभ

■ क्षेत्र के युवाओं को आयुर्वेद चिकित्सा में दक्षता प्राप्त करने का अवसर मिलेगा : प्रो. वैद्य गोविंद सहाय शुक्ला

■ प्रो. वैद्य गोविंद सहाय शुक्ला ने पावटा क्षेत्र में पंचकर्म टेक्नीशियन कोर्स प्रारंभ करने का आश्वासन दिया।

समारोह में सर्व मंगल ठामीण विकास संस्थान, जयपुर के प्रोताम डायरक्टर श्री ब्रज किशोर शर्मा, ब्राह्मण चेतना संस्थान, जोधपुर के सचिव श्री सुभाष शर्मा, श्री ब्रज भूषण शर्मा सहित अनेक गणमान्य नागरिक उपस्थित रहे। कार्यक्रम हॉस्पिटल निदेशक में डॉक्टर अशोक मोटण के सानिध्य में आयोजित किया गया। उपवेद्य पवन कुमार यादव ने कुलगुरु का स्वागत करते हुए कहा कि प्रो. शुक्ला उनके गुरु

रहे हैं और उनसे मिली प्रेरणा से वे आयुर्वेद के प्रचार-प्रसार में निरंतर कार्य कर रहे हैं। उन्होंने कहा कि कुलगुरु बनने के बाद प्रो. शुक्ला ने आयुर्वेद को वैश्विक स्तर पर पहचान दिलाने का जो संकल्प लिया है, वह आने वाले समय में फलीभूत होगा।कार्यक्रम में डॉक्टर अशोक कुमार सैनी, डॉक्टर अमित कुमार अठावाल, डॉक्टर नाहर मल यादव, डॉक्टर हनुमान प्रसाद गुर्जर, डॉक्टर मोहनलाल जाट, डॉ. रामकरण

यादव, डॉक्टर रामावतार योगी, डॉ. ओमप्रकाश यादव (जिला अध्यक्ष, होम्योपैथी) सहित अनेक चिकित्सक उपस्थित रहे। इसके अलावा रामस्वरूप स्वामी, महिमा यादव, पूजा यादव, बलराम यादव, दिनेश यादव, पिंटू यादव, कालुराम यादव, सोनू यादव, राहुल यादव, संदीप यादव एवं हॉस्पिटल का समस्त स्टाफ मौजूद रहा। अतिथियों का स्वागत राजस्थानी परंपरा अनुसार साफा, शॉल, प्रतीक चिन्ह एवं पुष्पगुच्छ भेंट कर किया गया। कार्यक्रम का संचालन शिक्षाविद जी.एल. यादव ने किया। बट्टी चौहान, जिला अध्यक्ष एससी मोर्चा एवं विनोदीलाल शर्मा की उपस्थिति भी रही।

राजेंद्र राठौड़ का पावटा में भव्य स्वागत, उमड़ा जन सैलाब



पूर्व प्रतिपक्ष नेता राजेंद्र राठौड़ के पावटा आगमन पर भाजपा जनों ने भव्य स्वागत किया।

■ राजेंद्र राठौड़ व विधायक धनकड़ की उपस्थिति में गोपाल अग्रवाल के नेतृत्व में तीन दर्जन से अधिक लोगों ने भाजपा की सदस्यता ली

अठावाल के साथ यादव समाज अध्यक्ष भैरू हुल्डा, सोहनलाल महाराज, ललित शर्मा सहित कई लोगों ने भारतीय जनता पार्टी की सदस्यता ठाहण की। इस अवसर पर भाजपा की नीतियों, सिद्धांतों और जनकल्याणकारी योजनाओं से प्रभावित होकर लोगों ने पार्टी से जुड़ने का संकल्प लिया। कार्यक्रम को संबोधित करते हुए राजेंद्र राठौड़ ने

कहा कि भाजपा राष्ट्र निर्माण और जनसेवा को सर्वोच्च प्राथमिकता देने वाली पार्टी है। उन्होंने नए सदस्यों का पार्टी में स्वागत करते हुए विश्वास जताया कि सभी कार्यकर्ता संगठन को मजबूत करने में सक्रिय भूमिका निभाएंगे। उन्होंने कहा कि प्रधानमंत्री नरेंद्र मोदी के नेतृत्व में केंद्र सरकार और प्रदेश में भाजपा द्वारा किए जा रहे विकास कार्यों से आमजन का भरोसा

लगातार बढ़ रहा है, जिसका परिणाम है कि समाज के हर वर्ग के लोग भाजपा से जुड़ रहे हैं। वही विधायक धनकड़ ने कहा कि भाजपा सरकार हमेशा जनता के साथ खड़ी रहती है और किसी को गुमराह नहीं करती। उनके शासन में युवाओं को रोजगार, बेरोजगारों को अवसर और पात्र व्यक्तियों को सरकारी योजनाओं का फायदा मिल रहा है। राजेन्द्र राठौड़ ने कहा कि सर्वोच्च न्यायालय के फैसले से अरावली पर कोई आंच नहीं आएगी। न्यायालय के आदेश, सरकारी रिकॉर्ड व वैज्ञानिक तथ्य

योजनाओं का बजट अटका

शाहपुर। प्रदेश में पंचायती राज संस्थाओं के चुनाव समय पर नहीं होने से ग्रामीण क्षेत्रों में विकास कार्य बुरी तरह प्रभावित हो रहे हैं।

पंचायतों के माध्यम से संचालित विभिन्न सरकारी योजनाओं के लिए मिलने वाला बजट भी अटका पड़ा है, जिससे सड़क, पानी, बिजली, शिक्षा, स्वास्थ्य सहित कई जरूरी कार्य रुक गए हैं। संविधान के अनुच्छेद 243(ह) एवं 243(यू) के तहत पंचायती राज संस्थाओं और नगरीय निकायों के चुनाव प्रत्येक 5 वर्ष में कराना अनिवार्य है।

इसके बावजूद चुनाव में लंबे समय से पंचायत प्रशास नहीं कराए गए हैं, जिसका सीधा नुकसान ग्रामीण जनता को उठाना पड़ रहा है। प्रदेश कांग्रेस कमेटी के प्रदेश प्रवक्ता संदीप कलवानिया ने राज्य सरकार पर आरोप लगाते हुए कहा कि सरकार परिसीमन, ओबीसी आयोग की रिपोर्ट सहित अन्य बहानों का सहारा लेकर पंचायत चुनाव टालना चाह रही है। उन्होंने कहा कि सरकार जनता से किए गए वादों पर पूरी तरह विफल रही है।

सार-समाचार

मंत्री ने सुनी मोदी के मन की बात



अलवर । प्रधानमंत्री नरेन्द्र मोदी के रविवार को ‘मन की बात’ कार्यक्रम की 129 वीं कड़ी को वन एवं पर्यावरण राज्यमंत्री संजय शर्मा ने अलवर शहर में जनप्रतिनिधिगण, प्रबुद्धजन एवं बड़ी संख्या में आमजन और भाजपा कार्यकर्ताओं के साथ बैठकर कार्यक्रम को सुना। इस मौके पर मंत्री संजय शर्मा ने कहा कि प्रधानमंत्री नरेन्द्र मोदी मन की बात कार्यक्रम के माध्यम से देश की प्रगति का सफर हमसे साझा करते हैं। उनके प्रेरणादायी विचार हम सभी के लिए राष्ट्र सेवा, सामाजिक समर्पण एवं सकारात्मक परिवर्तन की दिशा में निरंतर ऊर्जा और मार्गदर्शन प्रदान करते हैं। मंत्री शर्मा ने कहा कि यह कार्यक्रम देश की उपलब्धियों पर गर्व करने का अवसर है, जो हमें निरंतर आगे बढ़ने की प्रेरणा देता है। शर्मा ने कहा प्रधानमंत्री मोदी के कुशल नेतृत्व एवं मुख्यमंत्री भजनलाल शर्मा की अगुवाई में वर्ष 2025 में राजस्थान ने विभिन्न क्षेत्रों में सफलता के नए आयाम स्थापित किए हैं। उन्होंने ने कहा प्रधानमंत्री मोदी ने मन की बात करते हुए कहा है कि देश ने वर्ष 2025 में अंतरिक्ष, विज्ञान, तकनीक, खेल, पर्यावरण सहित विभिन्न क्षेत्रों में महत्वपूर्ण उपलब्धियां हासिल की है। उन्होंने कहा कि प्रयागराज में महाकुंभ के आयोजन और अयोध्या मंदिर में ऐतिहासिक ध्वजारोहण ने हर भारतीय को गौरवान्वित किया। वर्ष 2026 में देश नई उम्मीदों और संकल्पों के साथ आगे बढ़ने को तैयार है। उन्होंने कहा कि हमारी युवा शक्ति के कारण पूरी दुनिया को भारत से बहुत आशा है। युवा अपनी मेहनत, लगन और रचनात्मक सुझावों से राष्ट्र निर्माण में महत्वपूर्ण योगदान दे रहे हैं। उन्होंने कहा कि अगले वर्ष स्वामी विवेकानन्द की जयंती पर विकसित भारत यूंग लीडर्स डायलॉग 2026 का आयोजन किया जाएगा, जो युवाओं के लिए अपने सुझाव साझा करने का महत्वपूर्ण मंच होगा। श्री मोदी ने तकनीकी युग में लोगों की जिंदगी में तेजी से आ रहे बदलाव के बारे में चर्चा करते हुए स्मार्ट इंडिया हैकैथॉन-2025 में युवाओं की उत्साहपूर्वक भागीदारी के बारे में बताया।

रोहिताश सैनी नगर अध्यक्ष मनोनीत

कोटपूतली।विश्व हिन्दू परिषद् कार्यकर्ताओं की मासिक बैठक जिलाध्यक्ष डॉ. अश्वनी गोयल की अध्यक्षता में आयोजित हुई। जिसमें नगर अध्यक्ष पद पर रोहिताश सैनी को मनोनीत किया गया। जिला मंत्री महावीर सिंह ने बताया कि विश्व हिंदू परिषद् सामाजिक संगठन है, जो विभिन्न कार्यक्रमों के माध्यम से समाज में सेवा, सुरक्षा व संस्कार की भावना जागृत करता है। जिला सहमंत्री एड. शिवकुमार गुप्ता ने कहा कि नगर अध्यक्ष पद पर मनोनयन के बाद परिषद् का कार्य आगे बढ़ेगा। नवनि्युक्त अध्यक्ष रोहिताश सैनी ने कहा कि वह अपने कार्यकर्ताओं का निर्वहन पूरी जिम्मेदारी से करेंगे। बैठक में प्रांत मातृ शक्ति सह संयोजिका बाला देवी, जिला कोषाध्यक्ष नेमीचंद, नगर मंत्री तुफान सोनी, बालोपासना प्रमुख अमरजीत सोनी, संदीप सैनी, बजरंग दल सह संयोजक रिकू लखेरा, भाजपा नगर मंडल अध्यक्ष अरुण सैनी, वीरेंद्र सैनी, सुनील चौधरी, राकेश सैनी, धर्मपाल यादव समेत अन्य मौजूद रहे।

शिक्षक क्षमता संवर्धन प्रशिक्षण शुरु

कोटपूतली । बांश इंडिया फाउंडेशन के ब्रिज फाउंडेशन कार्यक्रम के अंतर्गत सामाजिक युवा संगठन संस्थान एवं आदर्श शिक्षा समिति के सहयोग से विद्या भारती जयपुर के अंतर्गत संचालित आदर्श विद्या मंदिर विद्यालयों के आचार्य एवं प्रधानाचार्यों हेतु तीन दिवसीय आवासीय क्षमता संवर्धन प्रशिक्षण कार्यक्रम का शुभारंभ कस्बे के बसंत प्रभु आदर्श विद्या मंदिर में हुआ। सामाजिक युवा संगठन संस्थान के सचिव एवं आदर्श शिक्षा समिति के उपाध्यक्ष रामदयाल सैन ने कार्यक्रम का परिचय देते हुये बताया कि प्रशिक्षण में 21 वीं सदी के कोशल, राष्ट्रीय शिक्षा नीति का प्रभावी क्रियान्वयन, अनुभव आधारित शिक्षण, सेल्फ लर्निंग, जीवन कोशल के विभिन्न घटकों तथा गतिविधि आधारित शिक्षण जैसे महत्वपूर्ण विषयों पर गहन प्रायोगिक प्रशिक्षण प्रदान किया जायेगा। उद्घाटन कार्यक्रम में मुख्य वक्ता के रूप में विद्या भारती संस्थान के प्रांत मंत्री डॉ. वृजमोहन वर्मा ने अपने विचार प्रस्तुत करते हुये शिक्षकों की नेतृत्व क्षमता, नवाचार एवं शिक्षण गुणवत्ता को सुदृढ़ करने का आ आन करते हुये राष्ट्रीय शिक्षा नीति के प्रभावी क्रियान्वयन में अपनी भूमिका पर प्रकाश डालते हुये प्रशिक्षण के माध्यम से अपनी क्षमतायें विकसित करके विद्यार्थियों के सर्वांगीण विकास के लिये कटिबद्ध होने पर चर्चा की। इस दौरान स्थानीय विद्यालय के अध्यक्ष विनोद गोयल, सह व्यवस्थापक जितेंद्र कुमार, जिला सचिव श्याम बिहारी शर्मा, प्रधानाचार्य जगदीश सैनी, बाल रक्षा भारत संस्था एवं प्रशिक्षक पूजा दायमा, ज्योत्सना शर्मा,उपस्थित रहे। प्रशिक्षण कार्यक्रम में विद्या भारती कोटपूतली, शाहपुरा, चौमू एवं फुलेरा संकुल के अंतर्गत आने वाले विद्यालयों के 50 से अधिक आचार्य एवं प्रधानाचार्यों ने उत्साहपूर्वक सहभागिता की।

‘दोषियों पर सख्त कार्रवाही की जाये’

मनोहरपूर । मुस्लिम प्रोप्रेसिव फ़ेडरेशन राजस्थान बांग्लादेश में होने वाली हालिया घटनाओं जिस में अल्पसंख्यक हिन्दू समुदाय पर हुए अत्याचार व हत्याओं की घटनाओं की सख्त शब्दों में भर्त्सना एवं निंदा करती है। ये घटनाएँ इस्लाम की शिक्षा मान्यताओं और ईसानी हक़ अधिकारों और ईसानियत के एकदम ख़िलाफ़क़र्ज़ी है किसी भी पज़हब धर्म, सभ्य समाज में वे - गुनाहों, वे क्रुसूर लोगों के क्रल एवं उन पर जुल्म अत्याचार करने की कोई इजाज़त नहीं देता है। लिहाज़ा फ़ेडरेशन के कन्वियनर अब्दुल सलाम जौहर की बांग्लादेश की सरकार से माँग है की ऐसे हमलों एवं घटनाओं को तुरन्त प्रभाव से सख्ती से रोका जाये और दोषियों के ख़िलाफ़ से सख्त से सख्त क़ानूनी कार्रवाही की जाये । फ़ेडरेशन की भारत सरकार से भी पूछोरे माँग है की ऐसे संगीन घटनाओं को रुकवाने के लिये सख्त से सख्त सभी आवश्यक ठोस क्रदम उठाये जाएँ सख्त फ़ैसले लिये जाये।

यादव समाज जिला

कार्यकारिणी ने शपथ ली

कोटपूतली, । कस्बा स्थित श्री कृष्ण यादव छात्रावास भवन में रविवार को जिला कोटपूतली-बहरोड यादव समाज कार्यकारिणी का शपथ ठाहण समारोह आयोजित हुआ।

मुख्य अतिथि कार्यक्रम के प्रदेशाध्यक्ष हरसहाय यादव ने पूर्व गिरदावर रामनिवास यादव को जिलाध्यक्ष पद की शपथ दिलाई। साथ ही करीब 98 सदस्यों को कार्यकारिणी में विभिन्न पदों की शपथ दिलाई गई। अध्यक्षता करते हुये पूर्व गृह राज्यमंत्री राजेन्द्र सिंह यादव ने शिक्षा पर जोर देते हुये ग्रामीण क्षेत्रों में आपसी विवादों को उसी स्तर पर चौपाल पर ही समन्वय स्थापित करते निस्तारण की बात कही।

विशिष्ट अतिथि मुंडावर विधायक ललित यादव, बहरोड प्रधान प्रतिनिधि बस्तीराम यादव, बानसूर प्रधान सुभाष यादव, पूर्व प्रधान विराटरामन महादेव यादव, संयुक्त रजिस्ट्रार नेतराम आदि रहे। इस दौरान समाज सुधार के विभिन्न बिन्दुओं पर चर्चा हुई। जिसमें मुंडावर विधायक ललित यादव ने समाज के

उपस्थित सदस्यों को देहेज प्रथा बंद करने, डीजे बंद करने तथा मृत्यु भोज बंद करने की शपथ दिलाई। हरसहाय यादव ने समाज में आपसी समन्वय व तालमेल बनाने तथा सामूहिक विवाह सम्मेलन आयोजित करने की अपील की। अतिथियों ने जागरूकता अभियान चलाकर समाज सुधार पर जोर दिया। इस दौरान पूर्व तहसीलदार रामनिवास यादव, गिरधारीलाल गुरूजी, राजेन्द्र यादव आँडिटर, रामावतार तहसील अध्यक्ष, राजेश जिला पार्षद, डॉ. एस.एम यादव, डॉ. सतवीर, डॉ. अमित भूपसेड़ा, प्रो. कमलेश यादव, वार्डन प्रो. सुरेश यादव, वार्डन सुमन यादव, धर्मसिंह व्यवसायी, प्रवक्ता रामकरण सरपंच, जगमाल सिंह सरपंच, अशोक सरपंच, सचिन सरपंच, ओमप्रकाश तहसीलदार, को राजकुमार, हरिराम पहेलवान, बजरंग नेता, डॉ. महेश, रामजीलाल, जगदीश सरपंच, अमीचंद डाबड समेत बड़ी संख्या में समाज के लोग मौजूद रहे।